

అభినవ సరస్వతి

[మాసపత్రిక]

నాగరఖండ స్వర్ణకారవ్యవహారాది బహుగ్రంథకర్తయగు

జానపతి పట్టాభిరామశాస్త్రిచే:

బ్రచురింకబ్రచుచున్నది.

గుంటూరు.

సంపుటము { 1941 సం॥ డిశంబరు నెల 1వ తేదీ } సంచిక
33 { 9 }


విషయములు.

1. శ్రీ విరుమల శ్రీనివాస త్రిలింగమహావిద్యాపీఠము, ఔజ్జయిని
2. అమృతానందచాధస్వామి జయంతిమహోత్సవము
3. కృతిస్థావరము
4. యాదాద్రిర్యుత్సవము
5. దేవాలయపుణేషము
6. ఆంధ్రయోగవాసిష్ఠము [118-119 పుటలు] మద్యురీ సాంబంధ్యగార
7. గురుచరితము [88-89 పుటలు] సంపాదకుడు

చందానిర్ణయము సంవత్సరమునకు

ప్రధానాధీశులకు	రూ 25 0 0	సహాయకులకు	రూ 5 0 0
అధికారులకు	10 0 0	చందాకారులకు	రూ 5 0 0

Printed at the Chandrika Press, Guntur,
and published at Guntur by the Editor, Astavadhani
Janapati Pattabhirama Sastry,
author of Nagarakhanda, Swarnakaravyavaharam
etc., etc.



రాజపోషకులు.

శ్రీమంతు, రాణి అదిలక్ష్మి దేవమ్మ బహదరుగారు,
గవ్యాటసంస్థాపనము.

ప్రధానపోషకులు.

- ౧ శ్రీశ్రీ జగద్గురు, అభినవోద్ధండ విద్యాశంకర భారతీ
స్వాములవారు, పుష్పగిరి
- ౨ తుంగడ నరసింహారావుగారు, కరణము, మోర్జంపాడు.
- ౩ ఆర్. రామారెడ్డిగారు, దైవముదినె.
- ౪ రాజా నురభి వెంకటరత్నంబ బహదరుగారు,
రాణి, ఆఫ్ జటపోలు, కొల్లాపురము.
- ౫ శ్రీశ్రీ లక్ష్మీనరసింహస్వామివారు, యాదగిరి.
- ౬ రాజా రఘునందనసింగుగారు, నెల్లూరు.
- ౭ శ్రీశ్రీ జగద్గురు పచ్చిదాసందాభినవశంకర భారతీస్వాములవారు,
హంపి.
- ౮ లింగాలరంగారెడ్డి దేశములుగారు, గణపురము.
- ౯ రామచంద్రారెడ్డి దేశములుగారు, ఇసునూరు.

పోషకులు.

- ౧ జాగర్లమూడి కుప్పస్వామినాయుడుగారు, కారంచేడు.
- ౨ రాజా కందుకూరు బాలకృష్ణప్రసాదరావు బహదరు
జమీందారుగారు - దేవిది
- ౩ తాండ్ర వెంకటకృష్ణారెడ్డి దేశములుగారు, బసవాపురము.

అభినవనరస్వతి

సంపుటము } వ్యవసయము } సంచిక ౯
33 } 1941 డిశంబరు 15 తేది }

శ్రీ తిరుమల శ్రీనివాస త్రిలింగమహావిద్యాపీఠము, బెజవాడ

పద్మాశ్రమధర్మవ్యవస్థాపకములగు గురుపీఠము లున్నను శుక్రలేవార్థం స్మృతి రన్వగచ్ఛ త్వన ట్టయ్యార్యచార్యపీఠముల నర్పించుచునే తదభిప్రాయములు లోకమున వివరించి ధర్మప్రచారముచేయుట యీపీఠముయొక్క కృత్యము. ఇయ్యది యమృతా నందనానులే నుచ్చేషము. వీరు పాదుకాంతడితాధరులు. ఆ దీక్షానామమే యమృతా నందనానులనునది. అసలు వీరు పాలావస్తువు, నాగభూషణముగారు. ఆయావిషయము లన్నియు దిగువపద్యములు తెలిపెడివి.

నీ అల్ల పాలావస్తువులాన్వయాంభో రాశి

కమృతాంశుడై యెన్నఁ డనతరిం చె
వెలనాకికులమణి వేంకటరత్న ధ

రామకుం డెవ్వని కయ్యెఁ దంఱి
శ్రీలుంమంబు మహాలక్ష్మి యెవ్వనిం

గడుపారఁ గాంచి భక్తతతి కిచ్చె
సత్యనారాయణ సహజమృడై యేని

కాభాష్య మెఱిగె బాల్యమృనందె

సోదరిమణి వేంకటసుబ్బమాంబ

బావ గంగాధరుం డేనిబాంధవమున

అంతవారైరి జగమున నతఁడె నాగ

భూషణగురుం డనంబడు భువనమందు.

ద. దినమొకవిద్యగాఁగ మును దేశికునొద్ద నెలుంగనేర్పు వె

న్నుని యవతారమే యని తనుం గొనియాడఁ గుళాగ్రబుద్ధు లం

దని వినువీధిబట్టి గురుతిత్వముగాంచెను నాగభూషణుం.

దనితరపాధ్యమైన లవణాభిఁ దరింపఁడె వాయుపుత్రుఁడు!

కా. ఏదో దగ్గఱతోవ యుండవలెఁ గానీ కానిచో శాస్త్రముల్

భేదింపంగలఁ డెట్లు బాలకుండు నిర్భీకుండు! శ్రీకంఠనే

వాదంబందున గెల్పు నీతని ప్రభావం బద్ధిరాయంచు స

ద్వాదశ్ మెత్తును నాగభూషణుండు తత్త్వంబుంబ్రసంగించుచో.



ఉ. అడ్డ మహంబె, శాస్త్రముల నడ్డులు గడ్డులు లేవదెందు, నా
అడ్డములేటె, నాలెలివె యాత్ముడనన్ గురుమూర్తితోడనే
గుడ్డను బోలెకట్టుకొని కొంకక భైక్షముఁబూని భాష్య మే
అడ్డములేక జుట్టుకొనె నద్దిర ! నాగవిభూషణుం డహో !

శా. ఏరామల్ సరివత్తురే, విభుఁడు తానే తా విభుండే యన్
ధారాశంబుగ సర్వభర్తములలోఁ దాదాత్మ్యముం దాల్చి నీ
తారామాంబిక యన్న నాల్గుదినముల్ ధన్యాత్మయై పోయె న
య్యారే మొక్కెడఁ గీర్తికాయ గురుజాయ్ ధీర గేయ్ సదా.

ఉ. ద్వాదశవర్షముల్ ఘనతపం బొనరించుచు సద్గురుండు స
మ్మాదముతోడ సోదరుని బూన్చి గృహంబునఁ దాఁ ద్రిదండియై
పోదునటంచు నుండఁగ నె పోయెను దమ్ముడు. ఈశ్వరేచ్ఛ యే
మాదిరివారి నెట్టెటుల మార్చదు తాను స్వతంత్ర యాటచే?

ఉ. కొంప మునింగెనంచుఁ దల కొట్టుకయేడ్చెడు తల్లి దన్ను శా
సింఁచఁగ సద్గురూక్తి నది సిద్ధముగా గణించి యొండు చ
ర్చింపక సుప్రసన్నమను జేకొని కాంచె సుతద్వయంబు వీ
ర్చింపఁ బితృణాముగ గురుండు పెద్దలనూటలు పాటినేయుచున్.

ఉ. రాముండు సోముండున్ వారివారంబగుపేరులటంచు నుంచె ద
న్నామము లాత్మజాతులకు నాగవిభూషణుం. డన్వహంబు శ్రీ
రామపదామృతంబును నిరంతరిముం జవిగొంచు నన్యమున్
మామకమంచు నెంచె. డనుమానముచొందఁడు. ఉండు దండిగన్.

మ. అమృతానందుండు, యోగి, నిస్పృహఁడు, ధీరాగ్ర్యుండు, శిష్టుండు దృ
శ్యము నశ్యంబగునంచు దానిపయి విశ్వాసంబు చేయండు, బ్ర
హ్మముగాఁ జూచును సర్వమున్, శిశువు నే నర్పించు శ్రీకృష్ణుగా,
శమసంపన్నుండు, లక్షణంబులకు లక్ష్యం బొర సద్బోధిల్లోన్.

క. శ్రీవిద్య బ్రహ్మవిద్య మహావిద్యయనంగఁ బాదుకాంతంబగు వీ
క్షావిధిఁ బెద్దలుదాల్తుర. వైవల్యప్రదము సిద్ధికరము జగమునన్.

క. నతియున్ నుతియున్ లేకయ
యతులటు లీపూర్ణదీక్ష నలరిన గురు లా
నతభక్తకొటి కిచ్చెద
గతిలోకం బైనపద మనాయాసముగన్.

(కవితావిభారద కాంచనపల్లి కనకాంబగారు)

... శ్రీశైల దాక్షారామ కాశేశ్వరములయందుగల నింగములకు మధ్యగల దేశము త్రివింగదేశము. కకా పేంకటనాయకయను న్యాయమునఁ గలియుగమున కధి నాధుండగుటచే నాతని శ్రీనివాసనామంబున నున్న పీఠము...

శ్లో. అమృతానందనాధేన నిర్మితం శర్మదం నృణాం
కర్మభూమే రలంకారో విద్యాపీఠ మను త్తమం.
యస్మిన్ ప్రతిదినం విష్ణుపంచాయతనపూజనం
సహస్రీనామభిః పుష్పైః క్రియతే పరమాదరాత్.

(వైద్యరాజ దంటు సుబ్బావధానిగారు)

ఉ. ధీరత సీశ్వరార్పణమర్తిః నిజధర్మము నిర్వహించుటే
భారతభూమికిం గలుగు వ్యక్తివిశేషము. దాని వీడి సాం
సారికదుఃఖభీరులయి సంయమిగోత్రజులెల్ల నీచనే
వారతులై విదేశజుల భాషలు భావము లాత్మ మెచ్చుచున్.

కి. ప్రాకృతులై పాశ్చాత్య
ప్రాకృతశాస్త్రముల హామల భ్రాంతులగుచు వి
ప్రాకృతియు గేలిసేసి తృ
ణీకృతబుధవర్యులగుచు నిట్టవొడుచుచున్.

క నిగమ మగణ్యం బనుచున్
నిగమాంతంచెల్ల నరయ నీరసమంచున్
నిగమము తప్పి దురాశా
నిగళంబులఁ దగిలి పొగిలి నిరయం బందన్.

చ. కని యనుకంప మధురుండు కర్షణయోగ్యము కానివేళ వి
త్తనముల గుప్తిసేసెడువిధంబునఁ దక్కినపండితాళి నే
అనువునైన నిల్వంగఁ బ్రయత్నముసల్పుండు, బాహ్యలోకవా
సన లితరంబులు విడిచి సద్గతిఁబొందు, డటంచుఁ దెల్పినన్.

శా. ప్రాబ్ధంబున లభ్యమానమగు వ్యాపారంబులన్ నిల్పి యా
త్మారామస్థిలినంద సంతతము నంతర్లక్ష్య మీక్షించుచున్
శ్రీరామార్పణ సల్పుచున్ బుధుల గోష్ఠిం దేలుచుం దత్త్వగం
భీరంబుల్ కృతు లే మొనర్చెదము మాపీఠంబునన్ నిచ్చుచున్.

క. నిధు లుండికాదు మే మివిధమున బుధపూజలపవేడుట మాకున్
మధుసూదనాంఘ్రియుగసన్నిధియే బల మిట్టిపనులు నిర్వర్తింపన్.
(దంటు శ్రీనివాసశర్మగారు)

ఉ. మానసచక్రముం దగిలి నూనులు మున్నది మొందు వ్రాలె న
ద్దానిని నైమిశంబని సదా యట నిల్పిరి పుత్రయాగ. మీ
స్థానము కృష్ణనామమునఁ దా విజయంబిడుఁ దెల్లభూమికిఁ
కానఁ ద్రిలింగపీఠ మీట నాటితి. మిందునె నిల్చె డెందముల్.

చ తిరుమలశ్రీనివాసవినుతిం జెలువొందెడి కల్పశాఖికిఁ
గురువరుఁ డంటుకట్టి యెటొ కుండకు దింపిన దానిఁ దెచ్చి యీ
పురమున నాటినాము. సురభూజము సద్విజనేవ్య మిద్ది. శ్రీ
కరము త్రిలింగపీఠమని భ్యాతినహించు జగద్ధితంబుగఁ.

ఉ. ఏము త్రిలింగపీఠమున నెంతియఁబూనిక సత్కల్యాణితుల్
జేమముగా స్వవిద్యలను శిష్యుల ఓదగు చారు లన్నియుఁ
సామముతోడఁ దెల్పుదుము. సర్వకాల దరియింప బీజముల్
భూమిని నిల్పి పుణ్యమునఁ బొందెడిది. ఏలక పండుమాటలుక ?
(కవితలక కాంచనపల్లి కనకాంబగారు)

నిత్యము నిందు శ్రీవేంకటేశ్వరస్వామికిఁ ద్రికాలములయందును దక్కిన యా
దిత్యాంబికాకాణాదల కేకవారమున సహస్రీనామార్చనములు పుత్రేశముగా మహా
వైవేద్యములతో జరుగును. పుత్రిదినముఁ బ్రాతఃకాలము వేంకటేశ సుప్రభాతసేవ.
పీఠము బెజవాడలో స్థాపింపబడిన సంవత్సరముపొడుగునఁ బ్రాతఃకాలము స్వామి
సన్నిధిలో కాంకరమాతృభాష్యప్రవచన మైనది. పుకృత ముపనిషద్భాష్యప్రవచనము
జరుగుచున్నది. పుత్రిదినము సాధారణముగా మధ్యాహ్నములయందును విశేషముగా
నాదివారము సాయంకాలమందును నితస్థాపకులగు నమృతానందులవారి బోధలు చేయఁ
బడును. సంధ్యాకాలమున వేదపారాయణము జరుగుచుండును. అనువత్సరము నమృతా
నందనాధులకు జయంతిమహోత్సవము సాగింపబడియెడు. ఆ ముత్సవములలో బ్రసిద్ధ
పండితులకుఁ బాఠోపేక్షము పు్రియమానము. అది యిప్పటి నందఱు కీయఁబడినది.

- 1 మహామహాపాధ్యాయ కవిసార్వభౌమ శ్రీపాదకృష్ణమూర్తి శాస్త్రిలుగారికి 116
- 2 ఆమ్మయార్థవాచస్పతి వడలి లక్ష్మీనారాయణశాస్త్రిలుగారికి 116
- 3 వేదాంతసార్వభౌమ శ్రీ శే. వెంకటాచార్య నరసింహశాస్త్రిలుగారికి 116
- 4 తార్కికచక్రవర్తి శ్రీ శే. శ్రీపాద లక్ష్మీనృసింహశాస్త్రిలుగారికి 116
- 5 వైయాకరణసమాఖ్య మహామహాపాధ్యాయ తాతా సుబ్బరాయ శాస్త్రిలుగారికి 116
- 6 కింకరపీఠాధిపతి పంచానన చెళ్ళపిళ్ళ వెంకటశాస్త్రిలుగారికి 116
- 7 గురుభక్తశిఖామణి టి. కె. బాలసుబ్రహ్మణ్యయ్యరుగారికి 116
- 8 కళాపిపూర్ణ జనమంచి శేషాద్రిశర్మగారికి 116

9 ఆపధానిరోమణి మహాపాధ్యాయ సాహిత్యధర్మస్థాపక

కాశీ కృష్ణాచార్యులుగారికి

116

10 పండితప్రసాద వ్యాఖ్యాననాచప్తుతి శీ|| శే|| మల్లాది రామకృష్ణ

చయనులుగారికి

116

ఇట్టికార్యభరము నాదల వహించి నడిపించుచున్న ధన్యాత్ములలో నగ్రగణ్యులు
తద్భిష్యులు

1 వైద్యరాజ దంటు సుబ్బావధానిగారు

2 కవితావిశారద కాంచనపల్లి కనకాంబగారు

3 చుండూరి వెంకటరెడ్డిశ్రీశ్రీగారు

ఈపీఠమునుగూర్చిన పొగడ్తలు గ్రంథములుగనే యున్నయవి. మచ్చునకు
ముచ్చటగా 3 కనఁబఱతుము.

శ్లో. శ్రీమ ద్వేద పడంగదర్శనకలాభాపాసముద్ధారతో
విద్యాపీఠ మిదం ప్రతిష్ఠితమివ త్రైలింగ మార్యావనౌ
ధర్మోద్ధారకృతే మహాకవివిభుప్రస్థానదుశ్శాసనా
క్రంతాయాం విబుధార్హకం విజయతాం శ్రీనాథకారుణ్యతః.

(విద్యత్కవిరత్న పుల్య, ఉమామహేశ్వరశాస్త్రిగారు)

శ్లో. అమృతానందనాథేన స్థాపితం పీఠ ముత్తమం
విజయాభ్యే పురే రమ్యే సదా విజయతే తరాం.

(కాశ్యహరి మహాలక్ష్మీసుందరమ్మగారు, బి. యే., యల్. టి.)

శా. శ్రీ పెంపారంగ భారతావనికి వాసింగూర్పు వేదాదులే
ప్రాపుంగానక తూల వాని నిటె తేర్పంజూచు త్రైలింగవి
ద్యాపీఠం బొనరించు యత్నము సమస్తాంధ్రావనిం గాక తా
పోవై భారతదేశ మంతటికి సమ్మోదంబు చేకూర్పదే ?

చ. తిరుమలఁ బుట్టి చెన్నపురిఁ దీరి యిటుల్ బెజవాడలోపలక
వఱలు త్రిలింగపీఠము శుభంబు లొసంగెడు దుర్గభంగి, శ్రీ
కరుణగు మల్లికార్జునటు గణ్యత గాంచెడు, కృష్ణపాలిక
సురుచిరవైభవోన్నతుల శోభిలుచుక బుధపాళి నోముతక.

((శిరామల సచ్చిదానందశాస్త్రిగారు))

—♦ అమృతానందనాథస్వామి జయంతిమహోత్సవము ♦—

ఇయ్యది యీవృష సం॥ కార్తిక బ ౧౦, ౧౧, ౧౨ (నవంబరు 14, 15, 16) 3 దినములు ముఖ్యముగా జరిగినది. అందుఁ బరమేశ్వరుని, అజ్ఞాత ఆదిభట్ట నారాయణదాసుగారికిని సామగాయనసార్వభౌమ క్రిష్టిపాటి లక్ష్మీనరసింహ సాగ్నిచి త్వర్వపుష్టాస్తోత్రము వాజపేయ బృహస్పతి సవనయాజులవారికిఁగారాజులు 116 లు పారితోషికప్రదానము కావించఁబడియెను. ఇట్టిమహోత్సవము క్రిజగన్నాథవండితరాజ వర్ధంతిలోడను నగరసంక్లిష్టములలోడను బహిరంగసభలలోడను గృతిప్రదానముల లోడను నుపసభలలోడను వైయాకరణాహితాగ్నిపరిషత్తులలోడను నాంధ్రీక క్ష్యవికారదా పాత్యక్తిమాయుర్వేదాష్టాంగహృదయకాముదీపరీక్షలలోడను నన్నదానములలోడను క్రిష్టితస్థాపకామృతానందనాథస్వామి చరిత్రబోధలలోడను గనకాంబాకృత క్రిష్టితగురు వరంపరా పద్మకావ్యవతనములోడను బండితగోష్ఠులలోడను బిరుదప్రదానములలోడను గృతికర్తృ కృతిభర్తృ సన్మానములలోడను సర్వతంత్రీకలాకాలాసంస్థాపనలోడను జరిగి సంస్తుతిపాత్రం బైనయది. భాషాధారక వాఙ్మయ మొకటివర్తకాస్త్రీగారును మహామహో పాధ్యాయ తాతా సుబ్బరాయశాస్త్రీగారును, క్రిష్టిపాటి లక్ష్మీనరసింహయాజులు గారును నవధానిశిరోమణి కాశీ కృష్ణాచార్యులుగారును, గింకపింద్రీగుటాపంచానన చెళ్ళ విళ్ళ మొకటశాస్త్రీగారును నాయాసభల నగ్రీష్టిత ములంకరించుచు వచ్చిరి. మఱియు వైయాకరణకేసరి పుల్ల, ఉమామహేశ్వరశాస్త్రీగారు పితుపాటి చిదంబరశాస్త్రీగారు కంభంపాటి రామకృష్ణశాస్త్రీగారు కవిరత్న వేలూరి శివరామశాస్త్రీగారు కవితార్కిక సింహ గోవిందాచార్యులుగారు మున్నగు విద్వాంసులు కవులు విచ్చేసి ప్రత్యహముఁ బరిషత్తు నలంకరించుచు స్వస్వవిద్యావైశద్యమున సభ్యుల సంతోషపెట్టఁ గలిగిరి.

కలకత్తా విశ్వవిద్యాలయవిద్వాంసులును నఖలభారతవర్షీయబ్రాహ్మణమునా నమ్మేశ్వర మమిను క్షత్రియం దాచరించి యశమార్జించినవారును నఖండపండితులును నజవబ్రాహ్మణులును నగు ననంతకృష్ణశాస్త్రీగారును నరుదెంచి యస్థల దాష్టీయామర భాషాపన్యాసముచే నఖలవిద్యజ్ఞసమనంబుల నాకర్షించిరి. ఆదిభట్ట నారాయణదాసుగారి హరికథాగానము బండితపామరులశ్రోతరును బరమానందవారిధిం బడఁద్రోసెను. రెడ్డిగారు వీరికి స్వయముగా మఱియుక 116 పనుర్పించిరి. సర్వతంత్రీస్వతంత్రీకలాకాల స్థాపి తము. తత్కలాకాలాకార్యారంభమును గంభంపాటి రామకృష్ణశాస్త్రీగారు కావించ నున్నవారు. సాహిత్యమునకును విద్యలకును నొక్కొక్కరినిగాని యిద్దఱిద్దఱినిగాని యత్యుత్తముల నేరి వారి కొక్కరుగాని యిద్దఱుగాని యుత్తములగు శిష్యుల సంధానము చేసి గురుశిష్యుల సమావేశమునకుఁ దగిన వసతి కలిగించుటయే తత్కలాకాలా నిర్మాణము. ఒకచో నొక 50 విద్యార్థులుంబములైనను దమతమ శాస్త్రములయందలి యుద్ధాంధ్రములఁ జదివెయు శాస్త్రాంతరమునఁ బ్రవేశముకలిగించుకొనియు నన్యోన్య సహాయముచే సర్వతంత్రీయులయందును స్వాతంత్ర్యము కలవారగుదురు. ఇక్కార్య మున విద్యాదీజములు నిలుచును. ఈవిద్యార్థులుంబములు శాస్త్రసామర్థ్యములకును

బ్రహ్మచర్యా ద్యాశ్రమములకును నాలంబనములగును. ఇట్టిసంస్థను సామాన్యులు సంపన్నులు నందఱును జేరి నిలవఁబెట్టినచో వేదశాస్త్రపురాణేతిహాసాదులకును సాహిత్యమునకును నాలంబన మగును.

—• కృతిస్వీకరణము —•

ఏక దమృతానందనాథస్వామి జయంత్యుత్సవాంగముగనే తచ్చిష్యులగా నొకరగు చుండూరు వెంకటరెడ్డిగారిచే గృతిస్వీకరణము చేయఁబడియెను. కృతికర్త శ్రీ చెళ్ళపిళ్ళ వెంకటశాస్త్రిగారు. కృతిపేరు శివభక్తి. మహాసభామధ్యమునఁ దాను గృతి నాధుఁడుగా నుండిన తచ్చివభక్తిని వెంకటశాస్త్రిగారి ముఖమున విని వేయిసూటపది యాఱులతో వెంకటరెడ్డిగారు శాస్త్రిగారిని సత్కరించిరి. శాస్త్రిగారి కవితాసౌష్ఠ్యముతోపాటు శ్రేష్ఠిగారి మహాదార్యమునుగూడ విద్వాంసులు వేసోళ్ళఁబొగడిరి.

తే. గీ. కృతులతోపాటుగాఁ గృతిపతులుగూడ

విశ్వమందున నిల్తురు శాశ్వతముగ.

అదిర ! శివభక్తి కృతినందినట్టి సుకృతి

కృతులకెల్లను దా నలంకృతియే జగతి. శివభక్తి ప్ర॥ ఆ 31

మ. గుడులుగ గోపురముల సరోవరములుం గూపములుగ సత్రముల

చెడు. ఎల్లప్పుడు నిల్వనేరవు. కృతిస్వీకారమో! అట్లుతా

చెడఁబో. దక్షయమౌచు నక్షరవిదుల నేవింప నీలోక మె

ల్లెడ సంచారమునేయుచుండుకతనం గృత్యాయు సుతక్రొత్తమా.

మ. అమృతానందగురుం డుపాధి నిలపైఁ ద్యాగమ్ముగావించి బ్ర

హ్మము తాఁ గూడిన నున్న యట్లకొలుచుకొనూనున్, డహో! రెడ్డి. ని

త్యమునుం దద్గురుమూర్తి నాఘనునిబోధంబుం దలం దాల్పు. త

త్వము నొక్కప్పుడు నేమఱిండు. గురుమంత్రంబు జపించుక సదా.

సీ. శ్రీశైలమల్లేశు నేవించి యచ్చోట

శాశ్వతమ్ముగ భవజస్తంభమెత్తె.

వృషము దాన ఘటించు పెఱిఁగి వృషోత్సర్జ

నం బొనర్చెను వైభవం బెల్లర్ప.

ఆ కాశినేతుపర్యంతమే కాక తీ

ర్థాటనం బొనరించె నవలఁగూడ.

అల్ల నెల్లూరి బృహస్పతిసవనాన

నర్పించె దక్షిణ నడిగినంత.

ఇచ్చె నొక్కబ్రాహ్మణునకు గృహముగట్టి
 ఏదో మిషమీద నందల కెచ్చుగా. ఆ
 నేకులను బోషణమునేయు పెల్ల రెటిగి
 నట్టిదే. వేలుపులగిడ్డి యగును రెడ్డి.

26

శా. బీయేయాంగ్లమునందు. సంస్కృతమునకొ విద్యత్తనార్జించె. ఎం
 దో యేమాత్రమొ కాదు వ్యాకరణమందుంగూడ సంస్కారిగా
 నేయుండె. కులవృత్తిలో నితనికికొ దీటెందు గన్నట్ట. దెం
 దో యుండుకొ సుకృతాత్మఁ డీదృశమహాద్వోగుండు గోమట్లలో.

చ ఓటికితనంబు కోమటుల బిడ్డలపాలని యండ్రుగాక. త
 త్పరిచితి వీనిపట్టున యథార్థముగాదని చెప్పనొప్పు. ఇ
 ప్పరముండు చెన్నపట్నమునఁ బచ్చపకాలెజి నున్న నాటి య
 చ్చరితము సాక్ష్యమిచ్చు గడుసాహసి యీతఁడటంచుఁ జెప్పఁగలె.

ఆ వె. నాకు వర్తకమ్మునం గల మర్మములో
 తెలియ. వక్కతమునఁ దెలుపఁజాల.
 ఇతఁడు మట్టి చేత నెత్తి యద్దాని బం
 గరువు నేయఁజాలుఁనుండు. ధ్రువము.

29

కం. ఎపు డమృతానందుండను
 తపస్వికృత రెడ్డియందుఁ దవితెనొ సకలం
 బపుడె చేకురె సుస్థితి.
 కృపగల దేశికు లొసఁగని శ్రేయము ల న్నే!

32

తే. గీ. ఇతఁడు బెజవాడవాసి. స్వగృహము నల్ల
 గురువువేరనె కట్టించె. మఱవఁ దెచ్చుడు.
 గురుని యుపదేశములు మది స్మరణసేయు.
 ఇహముకన్నఁ బరమ్మునకే యతించు.

36

అని యిట్లు లున్నదియున్నట్లు వెంకటరెడ్డిగారి విద్యావినయవివేకాదులు వెంకట
 శాస్త్రిగారే విలిఖించిరి. సనాతనధర్మపరులగు శాస్త్రిలుగారు శివునకు నారదమహర్షి
 చెప్పినట్లుగాఁ గథ కల్పించి యిప్పటి దేశపరిస్థితు లివధక్షిణా నిట్లు వర్ణించిరి.

శ్లో॥ ధర్మములనువేరిట సపధర్మము లెన్నియో పుట్టుచున్నవి శంభో!
 అవి కల్పించెడివా రవివేకులు గారు వివేకులె నిక్కము శంభో!

చేత నాయుధము కలదని పూసిన
చెట్లు నఱకెదరు శివ! శివ! శంభో!
ఎండినచెట్టున కాపూవు లతికి
ఏమో చేతుర టయ్యయ్య శంభో!

నీవున్నావని నీమిత్రుడు శ్రీహరి యున్నాడని యెఱుంగరు శంభో!
గుడిలో నున్నది తాయేయని నిశ్చయ మేర్పడ్డది వారికి శంభో!
బ్రాహ్మణబ్రాహ్మణ వేదశాస్త్రములు వెక్కిరించుటకు వెఱవరు శంభో!
ఇష్టివిపర్యాసము చూచియు నీ వేలాగున నూరకొంటి శంభో!

కూతులఁగాంచినవారికిఁ బూర్వము కొండంతపున్నెమనికదశంభో!
ఇప్పుడుకూతులఁ గాంచినవారికి నెట్టినరకమో తెలియదు శంభో!
జాత్యుత్కృష్టత నేటివారలకు నెందులకుఁ గొఱగాడట శంభో!
శివునిపున్నెమనినట్లుగూడఁ గుల మెట్టిదైన సరియేనట శంభో!

ఉన్నా రింకను ధర్మ వేత్తలగు నూర్జితమతు లచ్చటచట శంభో!
వారిమాటలను వినువారులేరు నూరికొకరైన మచ్చుకు శంభో!
ఇదియేమిఘోర, మిదియేమిపాప? మిదియేమిధర్మ? మెట్టిక శంభో!
జాతిభేద మంతరించినప్పుడే చచ్చె భరతఖండము శివ! శంభో!

కాకులను గొట్టి గ్రద్దలకు వేయు
పనులు మొదలుపెట్టిరికద శంభో!

ఇవి యిహానకే కాక పరానకు

హానికరములని యెఱుంగరు శంభో!

ఓరమాలువచ్చినప్రతివాఁడును బండితవిరుదాంకితుఁడే శంభో!

పండితశబ్దానకు నెంతటిదురవస్థ పట్టినవో చూడుము శంభో!

వశముగాని సంస్కరణములే త్తిరి జగచ్చేయమునకంచును శంభో!

ఇవి తుదనెగిన నెగ్గకయున్నను నిప్పు దెండఱిగొ ముప్పుగు శంభో!

అప్పుల నెగఁగొట్టుట దోసముగాదని యొక్కఁడు నొక్కి చెప్పు శంభో!

వ్యభిచరించుటయు వివాహమేయని మఱియొక్కఁడుపన్యసించుశంభో!

మునిగిపోవుచున్నదికద లోకము ముప్పులలో! ఇక నాఁగదు శంభో!

అప్పులువోయెడి నెగఁబెట్టినచో ముప్పులటులు వోవవుగద శంభో!

ముప్పునుండి తప్పించి లోకమును గాపాడుట నీభారము శంభో!

నీ యునికిచ్చెల్లి లోకము నెఱుగో నిల్ప సరును మిదిగదయ్య శంభో!

దేవాలయములు పాదలుకాలము సమీపించినది కంటివె శంభో!
ఎక్కడనుండెద? పైవై నీ నీకు జోలే కనుకడదుకదా శంభో!

శ్లోకములని వీని నాంధ్రములో వ్రాయుటయు నందైనను వృత్తగణ యతి
పాసలు లేకుండుటయు విద్యత్కవులు కొందఱకు వెగటుగా నున్నయది ఇదియే కాదు
వీరు వ్యాసములు గ్రామ్యభాషలో వ్రాయుటకూడ విద్యత్కృతము కాదు. ఇట్టి
జగద్విఖ్యాత విద్యత్కవుల గ్రామ్యరచన గ్రాంతికవాదుల గలవరపెట్టుచున్నది.
శ్లో॥ యద్య దాచరతి శ్రేష్ఠ స్తత్తదే తేకరో జనః, కాస్త్రీలవా రేదియో సమాధానము
చెప్పుదురుకాని యది యంత తృప్తికరమై యుండదు.

కం. మనుజుం దేది యొనర్చిన

తనబుద్ధి ప్రమాణ మనుచుం దలంచి సలువరా.

దనఘము వేరము. దానిని

తనబుద్ధికి దోడునేయందగు నెప్పట్లకా.

130

ఈపద్యమే కాస్త్రీగారి ప్రమాణబద్ధతకు బాటుచున్నది. ఆంధ్రభాషకు దద్యాప్త
కరణమే వేరము. కావున దన్నియమును వ్యాసాదులపట్లకూడ బాటించుచునే
యుండుటకు బలువురు ప్రార్థించుచుండిరి వెంకటకాస్త్రీగారికి విజ్ఞప్తి. కాస్త్రీలుగా
రిట్లు సంస్కారములగొడవ యంతయు శంకరునకు నారదుముఖమునఁ జెప్పించి తరు
వాతఁ బరమేశ్వరుండు కుతలంబునఁ గోమటివిడ్డఁడవై పుట్టి కొంత విప్లవము నణచుమని
కుబేరున కాజ్ఞించుటయు నతఁ డణపదేశమునఁ దిరుపకాడనునాఁ బరమభక్తుఁ
డుగాఁ బ్రభించి యాభక్తి మార్గమున నసత్పథగాముల ననేకులఁ దరింపఁజేయుటయు
గథాభాగముగా గ్రంథమును గూర్చుకొనిరి. సందర్భానుసారముగాఁ బాలించుటలఁ బాతి
ప్రత్యాది ధర్మములు ప్రబోధితములు. ■ పారమహంస బహుపదాంగకరములగు పద్య
ములు కొన్ని క్రిందఁ బొందుపఱుతురు.

తే. అవిధినా కృత మకృతమం ద్రాగమజ్ఞః.

లక్కతమ్మున విధినిమే ధాదు లెఱింగి

ఏది చేసిన నది ఫలియించు. అట్లు

కానిచో భస్మపావ్యమ్ముకరణి వమ్ము.

ద్వీ.ఆ 117

శా. పాతివ్రత్యము గోలపోదురు సతుల్ బ్రాహ్మణ్యముం గోలుపో
చూతు ర్పాపలు. ఓట్రియుల్ కరుణకు సున్నం బొరిం బుట్టఁగా
నేతుర్. వై శ్యులఁ జెప్పనేటి! కసులకా వీడంగఁ గొంకర్కదా!
ఏతత్సర్వము కాంచనంపు గొనమే. ఎచ్చాఁ డెటుంగం డహా!

చం. కనకము కొన్ని బారువులుగా దిన మొక్కటి కిచ్చుశక్తి గ

ల్లినదనిగా శమంతకము కృష్ణుండు లచ్చిమగండు సత్యతం

ద్రీ నడిగె నోరువిప్పి! అవనిం గనకంబును జూచి మోహముక

కననిఘనుండునుం గలఁడె! కాంతల కయ్యదియే సమస్తముకా. 31

కం. సన్యాసులమంచు మతో

పన్యాసము లిచ్చువారు బంగారు నెడక

మూన్యతఁజూపుదు. రిక నే

ధన్యుల నిది వశ మొనర్పఁదలఁపదు త్రుటిలో ?

38

కం. ఏదో తప మొనరించి క

దా దేహి జనించు ధనికు నవిసధమున ! స

ర్వాదరణీయం బది యా

స్వాదించుట దోసమనెడి జ్ఞానులు గలరే ?

104

తే. గీ. వెఱిటిచెట్టు మందుకు రాని తెఱ గెఱింగి

జనక రాజర్షి కడ కంపి సలుపఁదగిన

యంతయును సల్పి యత్నమ్ము వ్యాసమాని

కడకు సుతుఁ బెండ్లికొమరునిఁగా నొనర్చె

111

ఉ సంపద గల్గుచోట గుణసారథ మంతగ నుండ. దట్టిబల్

సంపదకన్న రిక్తతయె చాల యశస్కర. మెన్నియెన్ని మేల్

కెంపులు వజ్రముల్ మెఱయు కృత్రిమభూషలు మేనఁదాల్చినక

సాం పుదయింప దంగనకు. శుద్ధచరిత్రమె భూషణం బగుక. 165

చం. ననితకు భర్తకన్న భగవంతుఁడు వేఱుగ లేడు. వానియం

దునఁ గడుభక్తితో మెలఁగుతొయ్యలి కీ యిహముం బరమ్ము హ

స్త్రనిహితమైన రేఁగుగతిఁ దా వశమై యశమిచ్చు దీనిఁ గా

దని మఱి యన్యథామెలఁగునంగన లంగడిలోని వస్తువుల్. 166

కం మగఁడు సుదుర్వృత్తుం డని

మగనా లటుకాఁదగదు. ప్రమాణజ్ఞులు బా

గుగఁ బరిశీలించిరి. అది

నగుఁబొటని. రదియ మదికి నచ్చు సతులకుక.

167

కం. అసతులు వేయుదు రెన్నియె

విషమంపుం బ్రశ్నములు. వివేకిను లవ్వా

ని సహింపరు పాత్రిన

త్యసయం బగువ్రతము నాస్తి నాస్తి యువతికిక

తే. గీ. వర్తకము వృత్తులను ధనవైభవంబు

కలుగఁజేసెడి దైనను గపటిగాని

వాఁడు దాని కుపచరించువాఁడు గాఁడు.

కపటి యెన్నటికిని మోక్ష కామి గాఁడు.

225

కం. భగవద్గీత సులభముగ, అగుపట్టెడిగాని దానియందలి యర్థం
బు గురూపదేశరహితులకగమ్యగోచరరహస్య మని యెఱుంగనగున్.
కం. తినినంబోయెడి. తినకుండిననుం బోయెడిని. ఆచటికి లోనై దాం
గనిపించుకొనుటకంటె ఖుచులకు ధైర్యంబు మేలుగాఁదోచుగదా!

ఆ. ఆపద్ధర్మము వణి

గ్యాపార మనండు మనువు పలుదోషము లీ

వ్యాపారమునం గలవని

ఆపరముండు కృషికి ద్విజుల కనుమతి యిచ్చెన్.

299

చం. ధనము మదంబువెంచు దనుదాన్యము దుర్బలులం గలంచు నే
ర్చిన ఘనవిద్య వాదములునేయుటకుం బరికొల్పు నీచవ
ర్తనుల. కివే మహాత్ములకుఁ ద్యాగము సజ్జనరక్షణంబుఁ జి
జ్జననము సంఘటించి పరసాధక మై పాలుపొందు నెమ్మెయిన్. 104

ఇట్టిధర్మములు, ఒకగ్రంథి చరిత్రము, శాకటశాస్త్రులుగారి కవిత్వము. ఇట్టి శివ
భక్తి యంతచదివినను దనినీరదనియే నాయభిప్రాయము. ఇట్టిగ్రంథమును గృతినొందు
గలిగిన రెడ్డిగారు ధన్యులు. దీని వెల రు 1.0-0

కా. ఆరోగ్యం బెనలేనిసంపద మహాదార్యంబు నిత్యోత్సవ

శ్రీలోచిష్ఠుల శాంతి దాంతి విబుధాశీర్వాదసంపత్తి సం

సారానందపరోపకారముఖ మైశ్వర్యంబు మా రెడ్డిసం

సారిం బాముక యెల్లవేళ విమలాచారుణులు జేయుతన్. 196

మ. గురుభక్తుం డగురెడ్డి కెల్లపు డెరుగుంగాక శ్రేయంబు. మా
గురుమూర్తుల గురుమూర్తు లీతనియెడం గొండొక్కలోపంబు మే
మరయంబోమని దీవనలోసలుచ నత్యంతంబు శ్రీవేంకటే

శ్వరు నాశీర్వాచనము దాని కిడుతన్ సాహాయ్య మెక్కాలమున్.

తే. గీ. రెడ్డి తలపెట్టినట్టి సత్కృతుల కెల్ల

ఆ పురాతన క్తి విద్యదుపాస్య తోడు

నీడమై మంచి కీరితి నించుగాక.

ఇహపరమ్ముల సుఖ మది యిచ్చుగాక.

193

తే. గీ. రెడ్డివా రాజవా యని వృద్ధులందు

పల్కున కొకండె లక్ష్యమై ప్రబలుగాక.

రెడ్డి వైకల్పికత్వము నడ్డగించి

ధనమును యశోధనంబుతోఁ దవరుగాక.

199

కథాస్తు.

— యాదగిరి యుత్సవము —

యాదగిరియుత్సవము యథాప్రకారముగ నైనదని విడుచుటకంటె నధికము వ్రాయుట చరిత్రకచరిత్రముని పాఠములు పరిహసించినను గ్రాత్సక్రమార్కులనుగూర్చి కొంత ముచ్చటించుట తప్పక వచ్చినది. స్వామి బ్రహ్మాత్మన కల్యాణోత్సవ గరుడోత్సవ గజోత్సవ రథోత్సవాదులకును సహస్రసంఖ్యల యాత్రికులు వసుదేవి స్వామిని సేవించి కానుక లర్పించుటకును మార్పు లేమియు లేక యుత్తరోత్తరాభివృద్ధిలా నుండుచున్నది. యాత్రికులు నివసించుటకు భక్తులు నిర్మింపించు హర్మ్యములు బహుశఃపై పట్టణములను మఱిపించుచున్నవి. గ్రాత్సక్రమార్కు విద్యాధికులు విచ్చేసి ఛరీక్షీరులై స్వవిద్యావైకద్యమున సభ్యుల నానందపెట్టి బహూకృతు లగుచున్నారు. అట్టి వారినం॥ గంటి పెంకటేశ్వరావధానులుగారి మహారుండు కృమాంత స్వాధ్యాయమునను దర్శనార్థకరణకవిత్వాదులఁ జివుకుల అప్పయ్యకాస్త్రీగారు కందిభట్ల నుభివృద్ధి కాస్త్రీగారు మున్నగువారును హరికథాగానముల, ముప్పా వీరరాఘవయ్యగారు ముక్కామల భానుమూర్తిగారు చందాల కేశవదాసుగారు మొదలగువారు. వేదకాస్త్రసభలు విద్యాధికుల విసుతికఁ బాత్రీమై విరాజిల్లుచు వచ్చినవి. సర్వజనులకును సంతోషదాయకములై సంగీతసభలు సాగినవి. హరికథ లత్యానందజనకము నైనయవి. సంగీతపరిక్షులగు పాపట్ల హనుమచ్ఛాస్త్రీగారు పలుమాఱులు పాటఁబాడి యఖిలబ్రహ్మదయములు హరించిరి. కొదమసింహము లక్ష్యకాచార్యప్రభృతుల పిడేలువాగ్యమును ములేవు రంగాచార్యులుగారు పూజారి పుల్లయ్యగార్ల మర్లలవాద్యమును మఱిమఱి హరికథాగానసభల కంఠముదెచ్చినవనుట యతికయోక్తి కాఁజాలదు. వీరు మార్దంగిక శిఖామణులు. యాతక వాయించియు సూరిజనమనఁబులఁ జూఁజగనియెదరు. వారస్త్రీలును వచ్చి కొందఱు స్వస్వగాన వృత్తాభినయముల సభాస్త్రుల సంతోషపెట్టిరి. అంబటి లక్ష్మీనరసింహరాజప్రభృతి కవిభట్ట లెప్పటి కప్పు డుత్సవవిశేషములను విద్వాంసుల విద్యాధిక్యమును ఛందోబద్ధముగ నాకుకవిత్వముతో వర్ణించి జయజయధ్వానములు సభాసదులచేఁ జాలసారులు నలపించుచు వచ్చిరి. ఇట్టిసంవత్సరపు టుత్సవ మొంతయుఁ బ్రశంసకము. ప్రాతఃక్రొత్త చండితులు పారితోషికములఁ బరితృప్తులు. విద్యాపరిచితి యంతగా లేని జేరోయభినవసరస్వతికిచ్చు ప్రధానపోషకధనమును బంచాంగకర్తలగు మక్కపాటి సోమ నుండరీసిద్ధాంతిగారికిచ్చు అగ్ర రాఘవులును యాదగిరిసంస్థానమున కధికభారమని యాలించించిరట. కమిటీదారులలోఁ బ్రధానులగు రామదయానందసేతుగారితో సేమాయనిరట. చరిత్రాధికారులలో నొకరును నుదరీకరించి తఱిగించియుచ్చుటకుఁ దీర్మానించిరట. పంచాంగకర్తలు పలువురు సేరియాశ్రియముననో యీపంచాంగములు ముద్రింపించి కృతజ్ఞతాసూచకముగా వారి యాస్థానపండితులమని వ్రాసికొనుచున్నారు. స్వజ్యోతిశ్శాస్త్ర పాండిత్యప్రదర్శనపురస్కరముగా సత్కృతులగుచున్నారు.

ఇయాదగిరిసంస్థానమున బోధిశిశ్శాస్త్రమునకును బరీక్షయొన్నది. సోమసుందర సిద్ధాంతిగారే తత్పరీక్షకులు. చరిత్రాధికారులగు మల్లాది దక్షిణామూర్తికాస్త్రీగారికిని జంధ్యాల నుభివృద్ధికాస్త్రీగారికిని నియ్యుత్సవసన్మానముగా అగ్ర రాఘవులు వీయఁబడుచున్నవి. ఇట్లే సిద్ధాంతిగారికిని రు అగ్ర యీయఁబడుచున్నది. పంచాంగముద్రణముఁ

బాంధీత్యముఁ బరీక్షాధికారము మూడును సిద్ధాంతిగారి అగ్ర వార్షికమునకు మూలములు. ఈవార్షిక మెన్నడో యేర్పాటుచేయఁబడినది. కమిటీవారి యధికారము వచ్చినయనంతరముగూడఁ గ్రామముగా జరుగుచున్నది. ఇతఁ నభినవసరస్వతియె? 33 సం॥ నుంచి తప్పక ప్రకటింపఁబడుచు బహుకాలమునుండి ప్రధానపాఠశాలధనము యాదానిసంస్థానము వలన నందుకొనుచున్నది. ప్రాచీనధర్మమునకును ప్రాచీన భాషకును బరివర్తనము గలుగఁ గూడదను పట్టువలతో నిది పాటుపడుచున్నది. అందుచేతనే ధర్మసంస్థాపకుఁడగు యాదాని లక్ష్మీనరసింహస్వామి యద్దానిఁ బోషించుచున్నాఁడు. ఇంతకుఁబూర్వ మిత్రాత్మమున ధర్మకర్తృత్వము పొందిన శేషాచార్య హనుమంతరాయ ప్రభృతులు సంపాదకుఁడు నడ్డినములూ నప్రదినములూ నుత్సవముం దుండవలయునను నిర్బంధము లేకుండ శిష్యుముగనే పారితోషిక మిచ్చి పంపుటయే కాక యుత్సవేతరకాలమున వచ్చినను నిచ్చుచు వచ్చిరి. అట్లు రాకపోయినను వారే పంపుచుగూడ నుండిరి. అట్టి యభినవసరస్వతి సంపాదకుఁడు ౨౭ యేండ్ల యీడునఁ బ్రాచీనధర్మభాషా ప్రచారమునఁ గల పట్టుదల వీడలేక పడుచుఁ బడుచు వచ్చి పర్యతమునై నుత్సవసమర్పణమున స్వానపానాదులకు సముచిత సౌకర్యములు లేక నుండుటపడుచు పట్న ప్రదినములు స్వామివన్నిధి నుండియు బహుకాలనియమిత పత్రికాప్రధానపాఠశాలధనము పంచవింశతిరొప్పములు పరిగ్రహించుటకుఁ బాత్రముకాఁడని భావించు పాపానందప్రయముల పరివర్తనమును బరమేశ్వరుఁడు తప్పుఁ బరులెన్నరు చేయఁగలరు? పెరింగింపవలసినదానికి మాటుగాఁ దఱిగింపఁ దీర్మానించిన తత్పరీక్షాధికారులకు ధన్యవాదములు. దేశో వికాలక విభవోఽప్యనంతాః, రాలిపోయెడి యాకు రాలిపోయినఁ బెట్టెడియాకు పెట్టుచుండును. కాని ప్రధాన పరీక్షాధికారియగు మల్లారి దక్షిణామూర్తిశాస్త్రిగారు మరల సేటుగారి చిత్తమును బాటునఁ బడవేసిరి. అందఱకు నిచ్చువాఁడు దేవుఁడే యున్నవాఁడు కావున యథాప్రకార మరుదెంచుచుండుఁడని యా రామచంద్రాసేటుగారు సిద్ధాంతిగారికిని నాకును జెప్పివేసిరి. ఆయన యనుంగుల యాలోచనలచే నవధమున నడుగుపెట్టినను హితబోధ యేర్పడుటతోడనే హృదయమును మార్పుకొను మలిమంతుఁడుగాని విశ్రాంతు కాఁడు. ఇట్లే భగవత్సేన లేక పంచములు పాపకూపమునఁ బడుచుండిరి కావున గాంధీమహాత్ముఁడు పెట్టిన హరిజన నామ మన్వర్థముచేయువని యేదేశ నాయకులమన్యు లేమి బోధించిరో యేమో స్వామికి నమ్ముఖముగాఁ జాల నమీవమున నంత్యజ్ఞులకొకని యాలయ మొక్కటి కట్టించి యందు దేవతాశిలఁ బ్రతిష్ఠించుటకుఁగూడ భావించిరి. ఇంతలో నవ్వార్త యంతట నలముకొనెను. పత్రికలలోఁ బ్రకటింపఁబడెను. అట్లు ప్రజాబాహుళ్యమున కనభిమత మగుటయు హైదరాబాదు స్టేటు సహితనధర్మసభవారికి మహాజరులే రాదొడఁగెను. తత్సభాకార్యస్థానము మానేజరు శిరోమణి ధర్మపురి శేషగిరిశర్మగారును నిజాంరాష్ట్ర శ్రీవైష్ణవసంఘాధ్యక్షకార్యద్యోగి శ్రీరామాచార్యులుగారును యాదాని కరుదెంచి యాధార్థ్య మేమియని యాలోచనపండితుల నడిగిరి. దివ్యవాణీపత్రికాధిపతులగు చివుకుల అప్పయ్యశాస్త్రిగారును జేరవచ్చిరి. అందఱును గూడి యాదాని హక్కుదారగు భాస్కరరాయని సేతారామయ్యగారి ప్రత్యక్షమునఁ బాదపదేవాలయ వార్తనుగూర్చి ప్రశ్నించిరి. ఆప్రశ్నను సేటుగారు వాస్తవమునకు వారికొకఁయియే గుడి

కట్టింపఁబడినది కాని యిందఱుపండితులకు నిందఱు ప్రజలకు నిష్ఠముగాని పనిగా నిప్పుడు తెలిసికొని విగ్రహప్రతిష్ఠను విరమించుకొంటివని విన్నవముగాఁ జెప్పి తదాలయపుఁ దాళపుచెవిని దక్షిణామూర్తికాస్త్రిగారికిఁ దక్షణమయిచ్చివేసిరి. అస్మదాదుల నా గుడివద్దకుఁ దీసికొనిపోయి దానికిఁ జాట్టు నున్న చిన్నగోడ పెద్దఁజేసియు నరసింహ దేవాలయమునకును నిర్మూలయమునకును మధ్యనున్న గోడకు ద్వారముపెట్టియు నన్మూలయమునకుఁ గలిపివేతుమనియు సంతరంగముచు వ్యక్తపఱచెను. తాళపుచెవి దక్షిణామూర్తికాస్త్రిగారి దగ్గఱనే యుండుటం జేసి పండితులే యానూత్నాలయము నప్పుటినుండి యలంకరించిరి. పంచమదేవాలయమున్నపేరు మాసి శంకరమఠమని సన నన్నగా విననయ్యెను. ఇట్లెప్పుడేని తప్పుల్లోపఁ ద్రొక్కినను సేటుగారిచిత్తము పాటు వనే పడుచుండును.

— దేవాలయప్రవేశము —

(వైద్యరాజు దంటు సుబ్బావధానిగాదు)

మ. వ్యవహారంబున లాభ మాసపడి యనోన్యన్యంబు సంధించి య భ్యవహారంబులుచేయుచుం దిరుగుచుక భాషించుచుక వ్రాయుచుక స్తవముల్ సేయుచుం బత్రిక దినము వార్తల్ నింపుచుం బంచమో త్సవముల్ సల్పుచు దేశనాయకులు వెల్పుం గాంచుచున్నారహో!

ఉ. వండుట? వార్పుటా? శుచిగ వందలు వేల్ దనియంగఁబెట్టుటా? రండని పండితేంద్రులకు రాసులు కాసులు పంచిపెట్టుటా?

అండగ సాధులక మనుచుటా? ఇది యేమని పూని గుళ్ళలో నుండెడు దేవతాళిపయి యుద్ధముచాటిరి వీరనాయకుల్?

మ. మొనగాండ్రైన నీకొక్కొక నిష్ఠ గొంపకుం బెట్టినా మనుచున్నారగ! సంప్రదాయములఁ ద్రోయంబూని దేవాలయం బునకుం దోలుదు రొర మాలల మహాత్ముల్! మిమ్ము నెవ్వార లే మనఁజెల్లుం గవిరాజు మీకిడ నవార్యంబైన శౌర్యం బహో!

కా. నన్నుక మేలనిపింపురా కొడుక యన్నాఁ డన్నటుల్ నేడు ము న్నెన్నం డెట్టినిశ్చయఁడేని మదినే నెన్నంగఁబోనట్టి వ న్నన్నా! నాయకులంచు సల్పుచిడు దేవాగారముల్ దూఱుచుక మన్నుక మిన్నును గాన కాదెదరు రామా! వీర లేవారలో?

ఉ. రాజును ధర్మబుద్ధుడయి రాజ్యముఁజేయుట కాని వాని దు ర్యోజనవెంట నేలుటది యొప్పుదు. తప్పుది తప్పు. నేటికీ యోజను దక్కిరుల్ సలుపకుండఁగఁ దప్పును దిద్దుకొమ్ము. వి భ్రాజితేంద్రగొమ్ము తిరువానుకురు రాజకిశోరరత్నమా!

- ఉ. వెల్లువవోలే వచ్చినదు వేగమునాడగ నెవ్వడోపునో
చెల్ల ! స్వధర్మ గేహముల శిష్టులతో నదె ముంఁజొచ్చె నీ
అల్లరిమాఁక శాస్త్రనిగమాగమసూత్రములెల్లఁ దెంపుచు
గొల్లుమనంగఁజేసెదరు గోల స్వరాజ్యము తెచ్చినట్లుగఁ.
- చం. కొడుకులు వీధిలోని కిటు కొంగులుపట్టుక తన్ని నీడ్తురే ?
మఱి నిటు మైలచేయుదురే ? మంత్రము మర్మము బ్రలొనర్తురే ?
గుడియును గోవ్యమం చనక కూళతనంబున నున్న దెల్ల నా
గడమొనరింతు, రెంతఘనకార్యముచేసెద ? రేడనేర్పిరో ?
- ఉ. దప్పికనీళ్ళలోపలఁ బడంబులు డొళనచేయువానికి
తప్పుడు సేతలే పరమధర్మములౌ టొకయబ్బురంబొకో ?
చెప్పెడివాఁడు లేక యిటు చిల్లరసేతలకుం గడంగినా
రప్పరమేష్టి కిది యొకయాటగ నుండఁగఁబోలు నేటికి ?
- ఉ. భూతిని దేఁగఁబోయి యొకభూతముదెచ్చిరి కొంపమీఁది. కే
నీతివిదుండొ మిమ్ము నిటు నేర్పుగ లక్ష్యముదప్పఁగొట్టి వె
గోతిని ద్రోసినాఁ డొరులకుం జెయిచిక్కయుండ. మన్ను మీ
తాతలు గుళ్ళ దాచిన ప్రధానధనంబును వీటఁబుట్తురే ?
- ఉ. గుప్పెడు పేలగిండలకుఁ గుట్టలు కుప్పకు నిప్పువెట్టు నా
చొప్పది దాయలందఱకుం జూడ వినోదమెకాని. కొంఁచుకొ
ముప్పగుఁగాదె ! ప్లేచ్చులును మున్నొ నరింపఁగ లేని కీడు మీ
రిప్పుడు చేయ నెంచు టది యింటను బుట్టిన దోసమేకదా !
- ఉ. ముక్కిడివానిమాట విని ముక్కులు తామును గోసికొంచు నా
టక్కరియట్ల తాముఁ గపటంబున లోకులతోడ నాడియు
ముక్కుల పోకకై మదిని బొక్కినఫక్కిగఁ దాము భ్రష్టులై
తక్కినవారినిం జెలుప దబ్బరలాడెద రొర ధీసలై.
- ఉ. పిల్లఁడు ముద్దెయ్యా, నతని పెంకెతనంబును ముద్దె. ఇప్పు వీ
రెల్లరు సోదరుల్ నిజమే, యీసయు బాస యెటుంగకుండ నే
డెల్లియు వీరొనర్పు పనులెల్లఁ దలంచిన గుండె జల్లనుక.
పిల్లనిచేతి దెబ్బయును బెద్దగఁ దాఁకు నసాయమానెడక.
- ఉ. ఏటున కేడుదీపముల నీల్లఁగఁజేసెడు పోటుమానుసుల్
నేటికి దేవసద్మములు నేలకుఁ గోలకుఁ దెచ్చువా రహో !
మాటలై ధర్మ శాస్త్రముల మర్మ మెటుంగఁగ ! మంత్రసంపదక
లూటియొనర్పు శూరులకు లోకము లెవ్వి విధాత చేసెనో ?

క. పతియింట నస్వతంత్ర

స్థితినుండెడుచానవోలె జీవవశగయై

చెత నందు నాదుమతి యీ

స్థితముం గన, దూఱటయును జెందదు తండ్రీ !

501

చ. కతిపయపర్ణముల్ తుహినఘాతమునకా ద్యజియించి వెండియుకా

గతిపయపర్ణముల్ రసముకల్మిని దాలుచు పుష్కమాసపుకా

లతికగతికా వివేకపు బలంబునఁజేసి మదీయబుద్ధి వాం

ఛితములఁ గొన్ని వీడియుఁ ద్యజింపదు కొన్నిటి వాసనాస్థితికా. 502

తే. గీ. ఐహికాముష్మికాశలా యడఁగిపోయెఁ

జిత్రమునకును శాంతియా చిక్కదాయెఁ

బాడుసంస్మృతి నన్నిట్లు పట్టుకొనక

వదలకయు రెంటఁజెడిన రేవనిగఁజేసె.

503

క. మునివర ! యటుగావున నా

కనుపాధిక మద్రుమం బనాయాస మజం

బనేఘ మశోక మృపున

ర్జననంబగు శాంతిపదము సమకూర్పంగదే.

504

మ. జనకాదుల్ వ్యవహారతత్పరమతికా సర్వక్రియారూఢు

యును నిర్లిప్తత నొప్పు పెట్లు? మఱియుకా యుష్మాదృశుల్ నిత్యపా

వనచిత్తుల్ గతకల్మషుల్ బుధులు జీవన్ముక్తు లేదృష్టి కై

కొని సంసారమునకా జరింతు? రిది నాకుకా దెల్పవే సత్కృపకా. 505

తే. గీ. నరుఁడు సంసారపంకమ్మునకా జరించు

చుండియును నంటకయ యుండు యుక్తి యెద్ది?

విషయములవేరి భీకరవిషధరమ్ము

లతని కెంతయు భవ్యమ్ము లగుట యెట్లు?

506

తే. గీ. ప్రబలమోహమదేభంబు పడి కలంచ

దోషసంచయకర్తమదూషి తాంత

రం బయిన బుద్ధిపద్మాకరంబు సుప్ర

సాద మందుట యెట్లులు? సాధుచరిత !

507

తే. గీ. తామరాకున నీటిచందమున సంస

రణమునం దుండియుకా బంధరహితవృత్తిఁ

గామసంగతి లేక జగం బఖలము

నాత్మరీతిగఁ గనుభాగ్య మందు తెల్లు ?

508

వ. వెండియు

509

సీ. వేధోవినిర్మిత విశ్వవిశ్వమునకుఁ

బూర్వాపరంబులు బోధపడఁగ

హృదయాంబరంబునం దెసఁగు చైతన్యచం

ద్రునిలోని మచ్చ మార్జనమునంద

హేయ ముపాదేయ మితరం బెఱిగి మది

శైలంబురీతి నిశ్చలతఁ గనఁగ

ఆనందతరువు మగుశీలత్వంబు

నంతఃకరణమునం దలముకొనఁగ

తే. గీ. దుష్టసంసరణవిఘ్నాచి తొలఁగిపోవ

గాఢపీఠాకరంబౌ వికల్పచయము

లణఁగ నే నెట్టియుపదేశ మందవలయు

నది వచింపుము నాకు దయాప్రధాన !

510

తే. గీ. ఉత్తమానందపదమందుఁ జిత్తశాంతి

కలుగకుండిన నరుని వికల్పచయము

సతతమును బట్టి పీడించు, జాగిలంబు

లలఁలిజంతువుఁబట్టి వేటాడునట్లు

511

శా. దేవా! జీవితకాననాంతరమునకా దిగ్గ్రాడు నాపై భవ

ప్రావృణ్మేఘ మనర్థవర్షణ మొనర్పసాగె నే నిప్పు డే

త్రోవకబోవుదు? నేయుపాయ మొనరింతు? సంశ్రయింపంగ నే

తావుకేరుదు? నెట్లు లిద్ది యశుభోదర్కంబు గాకుండెడి? 512

క. స్వామీ! మీరు తలంచిన నేమాధుండయిన నెట్టిహీనుండైన

నేమవుఁడెరు వందనివాఁ డీముల్లోకంబులందు నెందును గలఁడే?

వ. కావున నన్నుం గరుణించి సాంద్రదుఃఖసమాకులంబగు నీ నీరస

సంసారంబు మోహనిరసనద్వారంబున సరసత్వంబుగాంచు సదు

పాయం బెఱిగింపుము. దేవా! వసుంధర పుష్పశోభితం బగువసుం

తంబునంబోలె మదీయజీవితంబు పూర్ణకామత్వం బనుక్షీరస్నానం

బున రమణీయం బగు తెల్లు ? గురువరేణ్య ! కామకలంకీతంబగు

మామక మనశ్చంద్రబింబంబునుండి యమృతద్యుతి యెట్టితాళనంబు
సంజేసి వెలువడు? మునీంద్రా! సంసారానర్థంబుల నెఱింగి యైహికా
కాముష్మికంబుల సంత్యజించిన యేమహాపురుషు వనుసరించి యేను
దుర్గమంబులగు సంసరణసరణులందు సంచరింపవలయు? సంయమిం
ద్రా! భవార్థవనిమగ్నుండగు దేహిని రాగద్వేషాది రోగంబులును
భోగహేతువులగు సంపదాది విషయజాతంబులును బాధింపకుండు
నుపాయం బెయ్యది? భూసురోత్తమా! పారథం బగ్నినిక్షీప్తం
బయ్యునుదగ్ధంబుగానిచందంబున మనుజుండుసంస్మృతిస్థితుండయ్యును
దాపత్రయపీడితుండు గాకుండు మార్గం బెద్ది? పురుషుండు భవంబు
నం దుండి వ్యవహారక్రియారహితుం డగుట సముద్రపతితుండు జల
స్పర్శంబు లేకయుండుటంబోలె దురూహంబు. రాగద్వేషరహితంబు
లును సుఖదుఃఖవర్జితంబులును నగు సద్వ్యవహారంబులు దాహ
కర్తవ్యంబులేని యగ్నిజ్వాలలరీతి నసంభవంబులు. రాగద్వేషంబులకు
నిదానభూతంబగు మనస్సత్త సర్వవిషయబాధక తత్వబోధ హేతు
యుక్త్యుపదేశంబునంగాని నశియింపదు. కావున నట్టి యుత్తమోత్త
మంబగు యుక్తి నాకు బోధించి మదీయదుఃఖం బపనయింపుము.
తొల్లింటి సాధుపూరుషు లెట్టియుపాయంబు నవలంబించి నిర్దుఃఖం
బగు చిత్తవిశ్రాంతి నధిగమించిరి? అట్టివా రెవ్వరేనిం గలరే?
ఇదియెల్ల దెల్లంబుగాఁ దెలిపి నన్ను రక్షింపుము. అట్లుగాక. 514

ఆ. వె. అట్టియుక్తి జగమునందె కల్గకయున్నఁ

గలిగి దాని నేరు తెలుపకున్నఁ

దెలుప నద్ది నాకు నలవడకే యున్న

మునివ రేణ్య! నాదుపూన్ని వినుము.

515

సీ. కోరిక లన్నియుం గొనముట్ట నిడిచి య

హంతయు మమతయు నవలంబించి

స్నానదానాశనపానవిహారాది

సకలకర్మంబులు సన్న్యసించి

సంపద్విపద్దశల సరకునేయక విమ

త్సరుడనై సర్వసంశయము లుడిగి

మానంబుఁ బూని క్రమంబుగా శ్వాసల
బంధించి దేహసంబంధ మెడసి.

తే. గీ. ఒక్కచోఁ జిత్తగువురీతి నురక నిశ్చ
లముగఁ గూర్చుండి క్రమతఁ దైలంబు లేని
దీపమువిధాన శమియించి దేహనామ
కంబగు ననర్థమును వేగఁ గడచువాడ. 516

ఉ. శీతక రాభిరాముడగు శ్రీరఘురాముడు సద్విచార వి
ద్యోతితచిత్తుడై గురులతో నీటు పల్కి ముగించె మింట న
త్యాతతమై తనర్పు జలదావళులకొ దిలకించి ప్రీతిమై
కూతలు వేసివేసి తుదకుఁ విరమించెడి కేకిచాడ్పునకొ. 517

వ. అనిచెప్పి వల్మీకసంభవుం డరిష్టనేమి కిట్లనియె. 518

— శ్రీరామవాక్యమును వితి శ్రోతృవర్గము విస్మయమందుట —

క. మోహనివృత్తికరములు మ
నోహరము లుదారములు వినూత్నార్థములౌ
వ్యాహరము లర్కాన్వయ
నీహారాంశుండు సభను నిగదించునెడకొ. 519

ఉ. ఆసభనున్న వారలు మహత్తరవిస్మయపుల్లనేత్రులై
నాసికలందు వ్రేలిడి మనంబు ఘనంబగు న వివిరాగపుకొ
వాసనలంద సంసరణవాసనలం దిగనాడి మోదవా
రాశి సుఖామయోర్మినికరంబులఁ దేలిరి మానవేశ్వరా! 520

తే. గీ. రామచంద్రుని వాక్సుధారసము లాను
నుత్సుకతఁబోలె రోమంబు లొడల నిక్క
నొడిచి వడి నంబరములు వెల్వడఁగ వింజ
మాకిడినయట్లు కూర్చుండి రచటి జనులు. 521

క. ఆనందపీఠము లగు
మేనులతో నిటుల నటుల మెదలక ప్రీతికొ
శ్రీనిలయుని వాగమృతముఁ
బాసముగావించి రెల్లవారు నరేంద్రా! 522

శా. సానందంబుగ నాలకించిరి తదీయాలాపముల్ బ్రహ్మవి
ద్యానిష్టాతులు గాధినందనవశిష్టాదుల్ మునీంద్రుల్, సుమం

శంకరాచార్యులు జన్మించి బ్రహ్మసూత్రములకు భాష్యము వ్రాయుట

దేవతలు కేవల కృతుభుజులు. కృతువులు చేయబడకయున్నప్పుడు కృతు భుక్త్యము సార్థకమగుట కష్టము. ఇదియంతయు వీక్షించి లోకానుగ్రహదృష్టిమై లోకత్రయమున సంచరించు నారదమహాముని బ్రహ్మకడకు జని భూలోకపరిస్థితియంతయు ఎన్నవించు నాచతుర్ముఖుండు దేవగణసమేతంబుగ శంకరుసన్నిధి కరిగి శ్రుత్యాచారపరిత్యాగ విధ్యాచారసమాశ్రయూది మర్త్య లోకసమాచార మంతయు మనవిచేయుటయు: దత్సదాశివుండు జ్ఞానకాండము సుధరించి మానవులఁ దరింపఁజేయ సంకల్పించిన వాడై జ్ఞానసాధనములగు కర్మోపాసనాయోగాదులంగూడఁ బ్రచారముసేయ బ్రహ్మదుల కాజ్ఞయిచ్చెను. అంత బ్రహ్మ మండనమిశ్రుండుగను గుమారస్వామి కుమారిల భట్టగిను జకృద్గుండు సుకర్ణణుండుగను శేషుండు వతంజలిగను శునాసీయండు సుధన్వండుగను నిజ్జే మజీకొందమును మహితలంబున నవతరించిరి. కుమారావతారమైన కుమారిభట్ట దగ్గరఁబ్రొంగుడు. ఆయనకే భట్టపాదుడను నామాంతరము. ఈయన యింద్రావతారమైన సుధన్వస్వపతి సాహాయ్యంబునఁ దత్సూర్యమున లోకమంతట దృశ్యకృతమై యుండు జైనబౌద్ధమతముల నిరూపించి కర్మమార్గమును వ్యతిరేకజేసెను. కర్మోపాసనాజ్ఞానములలో సుత్రమును జ్ఞానప్రాప్తిసాధనమును జ్ఞానమే యైనను దత్సాధనములగు కర్మోపాసనలంగూడ నామమాత్రావశిష్టములై యుండుట వలన సుకర్ణణవతంజలు లుపాసనాకాండమును భట్టపాదుండు కర్మకాండము సుధరింప వలసినవారైరి. జ్ఞానకాండోద్ధరణమును శంకరుండే శంకరుండై చేయఁనుండుట జేసి వీరు దాని పేరే యెత్తికొనక కేవల కర్మోపాసనల వలననే కైవల్యప్రాప్తి యగునట్లు బోధించి జనులచే స్వసిద్ధాంతముల నవస్థింపఁజేయఁగడంగిరి. భట్టపాదుండు పుట్టక పూర్వము గృహంచమున బౌద్ధపాండచార్యాకాది వేదబ్రాహ్మమర్మతములు ప్రబలి పోవుటయుఁ బ్రజలపుడు బ్రహ్మ బ్రహ్మని ద్వాహృణులవైఁ బరమజ్ఞేషము వహించి సంధ్యా సన్న్యాసాది వర్ణాశ్రమధర్మవిముఖులై శ్రుతియను నక్షరద్యయముకూడ శ్రుతులం బడనీయక ప్రవర్తిల్లిజొచ్చిరి. కొందఱు వర్ణాశ్రమధర్మముల వర్జింపకున్నను లింగచక్రాది చిహ్నంబుల ధరించి పాషండత్వ మవలంబించిరి.

అందువలనఁ బ్రవృథమము సుకర్ణణవతంజలులు పాణిసీయవ్యాకరణమునకు భాష్యమువ్రాసియు యోగసిద్ధాంతములఁ గల్పించియు ధర్మకల్పనములచే జనుల యాచారవ్యవహారముల మార్చి యుపాస్తీయోగకాండము సుధరించి మించిరి. తరువాత భట్టపాదుండు మండనమిశ్రుని తోడ్పాటుతోఁ గర్మమార్గవ్యాపనమునకై కడుఁ బ్రయత్నించెను. ఆసమయమున సుధన్వఁడభిందభూమండలాధిపత్యము వహించి యంతటను బౌద్ధమతం బలముకొనియుండుటంజేసి తానును దన్మతప్రవిష్టుడై తనరుచుండెను. అయ్యుండ నాత్మవైదుష్యంబున నచ్చటచ్చటి దుర్వాదిపండితులఁ బ్రధవించుచుఁ గృషిముగా భట్టపాదుండు తదాస్థానంబునకుఁ జనుదెంచెను. అట్లు చనుదెంచిన భట్టపాదుని బహుశరించి బౌద్ధపండితులతోడి వినాదమునకుఁ బ్రవేశపెట్టుటయు బౌద్ధమతంబును

బహువిధముల ఖండించి వృద్ధిపరచుచున్నప్పుడు యామహానియఁ దాయవశి శ్వరు నభిముఖుం జేసికొనియెను. అంత నాతఁడు తాను బొద్దుదైయుండియు భట్ట పాదుమతమే పరమయోగ్యమై కనుబట్టినందునఁ గర్మమార్గప్రవిష్టులుగాని దర్మకుల నందఱు ఖండింప నాజ్ఞాపించుదుఁ గొందఱుండు బ్రవేశించిరి. కొందఱు బ్రవేశింప నొల్లక దేశాంతరగతులైరి. మఱికొందఱు నిట్లుఁ గాక హతులైరి. అట్లు రాజా దరము కలిగినకతంబున మగుడ మహితలంబునఁ గర్మమార్గ మెల్లడల నలముకొనసాగెను. అప్పుడు దేశాంతరగతులైన బొద్దులే యిప్పుడు జైనులు జపానులుగా నుండఁబోలును. ఇట్లు కర్మాపాసనాకాండములు చెందును గడుంగడు వ్యాపించుటయు గంగాధరుఁడు క్రమముగాఁ గటాక్షించి కాలట్యగ్రహణమున పాలాభృతమునవ్యకరీరుడై యొంత యు విరాజిల్లెను. ఆకాలటి కేరళదేశస్థము. కేరళమునకే మళయాళమని మఱియొక పేరు. అయ్యూర వివిధవిద్యాపారంగతుడగు విద్యాధిరాజును సంబూదిబ్రాహ్మణు కొమరుఁడు శివగురునివలనఁ దద్ధర్మపత్ని యార్యాంబ కనుగుంగొడుకై యావిర్భవించి శంకరుండనియే జనులచేఁ బిల్వబడియెను. పంచసంవత్సరములకే బహుశాస్త్రములు పఠించెను. ఉపనయనము గాకమున్న శివగురుఁడు శివపదముఁ జేరనరుగుటయు శంకరుఁడు జనసేనరక్షణముననే సంస్కరింపఁబడి సంసారసాగరనిమగ్నుల సముద్ధరింపనే జన్మించిన వాడగుట షట్సప్తవత్సరప్రాయముననే సన్యాసాశ్రమస్వీకారమునకు సమ్మతించెను. అంబ యార్యాంబ యంగీకరింపదు. తల్లియాజ్ఞ లేక తదాశ్రమస్వీకారము ధర్మసమ్మత ము గామి నామహాత్ము. డాత్మీయాసన్నమరణ మమృత కకపఱచి యంగీకారమును బడసి యాక్షణము యాతురసశ్వాస నువలంబించెను.

అది మనస్సన్యాసము యగుటఁ బనికలిగినపుడెల్లఁ జనుదెంచి సమకూర్తునని జనని నూతార్చి క్రమసన్యాసస్వీకృతికే గర్భుండల నరయుచు నుత్తరదిగభిముఖుండై యొక కొంత చనియెను. అక్షత సుత్తరదేశమున నర్మదాతీరమందలి యొక కొండగుహం బ్రవిష్టుడై గోవింద యోగీంద్రుడను పావనచరితుఁ డొకరుఁడు పరఁగుచున్నవాడు. ఆయన గౌడపాదు లనుకర్మండికిఁ బ్రీయశిష్యుఁడు. గౌడపాదులు క్రీశుకులకు శిష్యుఁడు. శుకుఁడు వేదవిభాగకర్తయు నష్టాదశపురాణకారుఁడు బ్రహ్మసూత్రగ్రంథకుఁడు నగు వ్యాసుల కుమారుఁడును శిష్యుఁడును ననునది మన మిదివఱకు భారతభాగవతాదులం బరించియే యున్నవారము. అట్టి క్రీశుకులకుఁ బ్రశిష్యుడగు గోవిందయోగీంద్రుని నాశ్రమంబునకు శంకరభగవత్పాదులు చని యభివాదసమర్యకంబుగా నభినులించుటయు నతని సాధనచక్రవ్యయసంపత్తికి సంకసించి గోవిందయోగీంద్రుఁడు మహావాక్యోపదేశం బున ననుగ్రహించి ముఖ్యశిష్యులలోఁ జేర్చుకొనియెను. అట్లు గురుశిష్యు లుభయములం గొంతకాల మాత్రానుసంధానపరులై యం దుండుటయు నింతలో నతివృష్టిపాతంబున నర్మదానది తదాశ్రమము ముంచుకొనుచుం జనుదెంచెను. అయ్యెడ శంకరుఁడు తపో బలంబునఁ దత్ప్రవాహమును దన కమండలువులోని కాకర్పించెను. ఇట్టి మహామహిముఁ డగు శిష్యుఁడు దొరకుటకు గోవిందయతీంద్రుఁడు పరదహర్షముఁజెంది కాశిపురంబున

కరిగి వ్యాసకృత బ్రహ్మసూత్రములకు భాష్యము వ్రాయుమని యాజ్ఞయిచ్చుటయు నయ్యార్యుఁ డప్పురించి బ్రవేశించి లోకపావని యగు గంగం గృతావగాహుండగుచును విశ్వేశ్వరు నర్పించుచును గొంతకాల ముండి సనందనాది స్వశిష్యులతో స్వమతసిద్ధాంతముల చెల్లడించు తఱి విశ్వేశ్వరుం డొకవరి విహసముగా నంత్యజపేషధారియై నలు ప్రక్కల నాలుగు సారమేయముల వెంబడించుకొని శంకరుఁడు శిష్యసహితముగ గంగా న్నానార్థమరుగునెడఁ గనఁబడియెను. తద్యతీంద్రుఁ డవ్వని దవులనరుగుమని ధర్మించుటయు సాధ్యులకు నొక్కొంత యుత్తరప్రత్యుత్తరము లానఁగికొనవలసిన ప్రసక్తియొదవెను. ఏకమేవాద్వితీయం, ఏష ఆత్మాక్షరహతపాప్యా, నిరవద్యం నిరంజనం, అసంగో హ్యయం పురుష ఇత్యాది వేదాంతవాక్యప్రసిద్ధముగు నాత్మయందు వేదాంతిత్వమునఁ బ్రేర్యుండవగు నీవును భేదకల్పనముచేయుట యాశ్చర్యకరమని తన్మనోనిశ్చయము గనుగొనుటకు విశ్వేశ్వరుఁడు ప్రసంగించె.

శ్లో. భాతి యస్యతు జగ ద్దృఢబుద్ధే స్సర్వమ ప్యనిశ మాత్మతమైవ
స ద్విబోస్తు భవతు శ్వపచోవా వందనీయ ఇతి మే దృఢనిష్ఠా

ఆయ వాక్యముచే నమో వయం బ్రహ్మిష్ఠాః కుర్మ యమ యాజ్ఞవల్క్య పవనము ననుసరించి, యేదృఢబుద్ధికి సర్వజగంబును నాత్మగాఁ గనఁబడునో వాఁడు బ్రాహ్మణుఁడుగానీ చండాలుఁడుగానీ నాకు వందనీయుండని ప్రత్యుత్తరమిచ్చెను. అంటునోషమడుగుంటింపఁజూచు నద్యతకు లాత్మవాదమున కది యొక యాధారమని యనుకొందురు కాని యందలి నిజ మారసిన వారి కెంతమాత్రము నుపయోగించునది కాదు. అఖల ప్రపంచమునందును నాత్మబుద్ధిగల చండాలుఁడుగదా యభివద్యుండయ్యెడు! అట్టివాని నంటనీయనివా రెవ్వరు? ఈయర్థము

శ్లో. విద్యావినయసంపన్నే బ్రాహ్మణే గవి వాస్త్విని

శ్రునిచైవ శ్వపాకేచ పండితా స్సమదర్శినః

అని ద్వాపరాంతమునఁ గృష్ణభగవానుఁడే చెప్పియున్నాఁడు. ఇందలి పండిత శబ్దమునకు 'యేహం జ్ఞానేన నాశిత మాత్మనోఽజ్ఞానం తే పండితా' యని శంకరులు భాష్యము వ్రాసియుండిరి. కాన నీవిషయ మజ్ఞాననివృత్తిద్వారమున జ్ఞానపరిపూర్ణులగు వారికి సంబంధించినది కాని యత్కించిజ్ఞానకల్పనవిశిష్టలమగు నస్మదాదులకు సంబంధించినది కాదు. అట్టిశంకరు ప్రతిపచనమున కభినందించి విశ్వనాథుఁడు బ్రహ్మసూత్రములకు భాష్యమరచింపుమని యాజ్ఞాపించి యంతర్హితుండయ్యెను. శంకరాచార్యులు శివాక్షతారమే యైయుండ మరల నాశివునితోడి ప్రశ్నప్రతిపచనము లనుట యెట్లు కొందఱు సందేహ మందవచ్చును. విష్ణువత్సారమైన వ్యాసునకు విష్ణువుతోడం బోలె శంకరావత్సారమైన శంకరాచార్యునకు జ్ఞానకళావత్సారమగు శంకరుతోడి సంభాషణము సంగతమే యయ్యెడిది. శంకరభగవత్పాదు లంత నవిముక్తక్షేత్రమందలి యఖలభిర్థములను సేవించి బదరికాశ్రమమునకుఁ బరివిని పుండ్రొండవయేట బ్రహ్మసూత్రములలో భాష్యమును వ్రాసెను.

వాసి సనందనాది స్వకీష్ణుల కందఱుకును నుపదేశించెను. అందు సనందనుఁ డితరులకంటె నెక్కుడునియమ మవలంబించి గహనార్థమగు నాభాష్యము మగుడ మగుడఁ జదువ నభిలషించెను. అతని యద్వంద్వభక్తి నగించి ముమ్మాఱు పరిసించి యీర్వాభరాతులుగు నితరకీష్ణుల కితని భక్తి వ్యక్తపఱుచుటకై యొకపరి యాచార్యుఁ డభాషగావరతటస్థుఁడగు నతని నాహ్వానించెను. అంత నతఁడు సంసారసాగరమునే తరిం పఁజేయుఁగల గురుపాదభక్తి వియన్నది నేలతరింపఁజేయనని తత్సన్నిధికిఁ బోఁ ద్రిప్పగా ప్రివాహమున దిగుటయు నడుగడుగునను సంబుజము లుదయించి యనాయాసంబున నవలయొడ్డునకుఁ జేర్చెను. అట్లు పాథోరుహస్య స్తవదయుగఁకుండై పరుగుపరుగున వచ్చి పార్వ్యమందు నిలిచిన శరమభక్తుఁ బరికించి బ్రహ్మజ్ఞుఁడగుశంకరుఁడు ఐరమహర్షమునఁ బద్మపాదసంజ్ఞ ప్రితిపాదించెను. పదపడి బౌద్ధపాశుపతాది ఐరమతముల ఖండించుచు బ్రహ్మసూత్రభాష్యమును బలుగడలఁ బ్రవచించెను. భూష్యతమంబగు నాభాష్యమును శ్రవణించినవారికి దురన్వయాది దోషదూషితములగు నితరభాష్యములు రుచింకవు. ఆచార్యునన నిర్యాతమగు నభిధానిధాంతముచే నంతఃకరణపరిషేధి గఁగి యనేకులు కామాంధకపోలకన్పితములను బుధనాకాసమర్థములను నగు చెత్తపాత్రములఁ జేతఁ బట్టరు. పట్టణోపాంతమునఁ బ్రవహించు పంటకాలువ భాగీరథిఁబోలెఁ బరులగంధములు భగవత్పాదకృత బ్రహ్మసూత్రభాష్యమును ననుకరింపలేకపోయెను విద్యజ్ఞాలతపఃఫల మును శుశ్రిఃఘాఢమిట్ల మల్లీశ్రీజను ను కైయాసికసూత్రమిత్రపుణ్యోదయమును వాద్యేపీ చిరభాగ్యభాగ్యనిలయమును నగు నద్దానిని సంసారమునఁ బునరావృత్తిలేనివారందఱుఁ బరింపఁగడంగిరి. త్రయీపయఃపారావారమునకుఁ దరికొండయగు నాగ్రింధ రాజము పరాఐరవిదులగు నుడితప్రకాండులకుఁ బరమహర్ష మొడఁపార్చుచును నన్య మతాంధకారపటలంబుల నింధిభవన్నేత్రులగు నజ్ఞజనులకుఁ దక్కార్కప్రకాశముల దారిఁజూపుచును బ్రకాశించెను. అట్లు సేతువు మొదలొని శీతాచలముపఱుకును నుద యాది మొదలొని యస్త్రాదిపఱుకును నాచార్యుల భాష్య మాచంద్రార్కస్థాయి కాఁ గలిగెను. ఈవిధంబున శిష్యులకు భాష్యప్రవచనము చేయుచు నాచార్యుఁ డలరారుచుండ నవసీసురవేషధారియై వ్యాసమహర్షి యరుదెంచెను. ఇరువురును నెనిమిదిదినములు తదాపి హిల్లవిచారమునఁ దగవులాడిరి. అంత

శ్లో. శంకర శృంకర స్సాక్షా. ద్వ్యాసో నారాయణో హరిః,

తయో ర్వివాదే సంప్రాప్తే కింకరః కింకరో మ్యహం ?

అని పద్మపాదుఁడు భగవత్పాదునకు వ్యాసమహర్షి స్వరూపము వ్యక్తపఱుచెను. పదపడి శంకరగురుఁడు బహుభంగులఁ బ్రస్తుతింప భాష్యమంతయుం బరికించి దాని రామణీయతకుఁ దద్దయు మెచ్చుకొని పదినూఱువత్సరములక పరమగతిఁ జెందఁతు యన్నిరాబారికి దుర్మతంబులఁ జెండాడి యదైవతమతస్థిరీకరణద్వారమున నఖిలలోక ముద్ధరించుటకుఁగా మఱి పదినూఱువత్సరముల యాయుష్య మొసంగి యంతర్ధాన మయ్యెను.

- ౧ మెనక్ కిషక్ రావు దేశములుగారు, నల్లపల్లి
 ౨ వావిళ్ళ వెంకటేశ్వరశాస్త్రిగారు, చెన్నపట్టణము.
 ౩ తిప్పరాజు కామేశ్వరరావుగారు, కరణము, దుగ్గిరాల.
 ౪ తిరుమలనల్ల్యాక్ చక్రవర్తివరదాచార్యుల అయ్యవార్లంగారు,
 శాతాపురము.
 ౫ రాయచూరి బండేరావుగారు, అయినాపురము.
 ౬ రాజా మంత్రివెంగడ రాఘవరావుగారు - లింగిరి.
 ౭ చిక్కరాజు మట్టపల్లిరావుగారు - చెలకుర్తి.
 ౮ నాదరగుల్ సంగమేశ్వరరావు దే॥ గారు శ్రీశ్రీ జగద్గురు
 పుష్పగిరి సంస్థానపు టేజంటు.
 ౯ అద్దంకి ... తిరువేంగడ తాతదేశి కాచార్యులయ్యవార్లంగారు.
 తక్కెళ్ళపాడు.
 ౧౦ మిర్యూపురం రామకృష్ణారావుగారు, కొల్లాపురం.
 ౧౧ మల్లాది నరసింహమూర్తిగారు, క్లీడరు, గురజాల.
 ౧౨ కురికాల వెంకటేశ్వరరావుదేశములుగారు, పులిగెళ్ళ.
 ౧౩ రాజా మంత్రివెంగడ వెంకటహనుమంతరావుగారు, లింగిరి.
 ౧౪ జింకా వెంకటసుబ్బారావుగారు, వకీలు, గురజాల.
 ౧౫ వద్దిరాజు సత్యనారాయణరావుదేశపాండ్యగారు, మేడిపల్లి.
 ౧౬ గొట్టెపర్తి సుబ్బారావుగారు, వకీలు, సింగరేణికాలరీసు.
 ౧౭ మారేపల్లి వెంకటకీషక్ రావు, మాధవరావు దేశములుగార్లు
 కాకర్లపల్లి,
 ౧౮ దంటు లక్ష్మీనరసింహముగారు - సుద్దపల్లి.
 ౧౯ మద్దూరి సాంబయ్యగారు - పొగాకుకంపెని - పరుచూరు.
 ౨౦ ముద్దు చంద్రయ్య, మారేపల్లి మారుతిరావు దేశములుగార్లు
 కొత్తపల్లి.
 ౨౧ పెనర వెంకటరెడ్డి దేశములుగారు, ఎల్లారెడ్డిపల్లి.
 ౨౨ గడ్డం వెంకటనరసింహరెడ్డి దేశములుగారు, చెలుకుపల్లి.
 ౨౩ చావలి అవధానులుగారు,
 బట్టలస్వామిగారి మేనేజరు, సికింద్రాబాదు.
 ౨౪ మల్లెల శ్రీరామమూర్తిగారు, బెజవాడ

అభినవసరస్వతి

మంపాదకుడు - నాగరఖండస్వర్ణకారవ్యవహారాది బహుగ్రంథకర్తయగు
జానపాటి పట్టాభిరామశాస్త్రి.

ఇది యోగమాసపత్రిక. ఇందు వర్ణాశ్రమధర్మబోధక గ్రంథములును విమర్శనము
జాన క్యాసములును లోకటింపబడును. చందా సం॥ 1 రు 3-0-0

ఈ కార్యస్థానమున వెలకు దొరకు పుస్తకములు.

1 విరూపాక్షపీఠగురువరంచర	...	0	2	0
2 వీతిగీతలు (నుమతికరకము, దానిశ్లోకములు)	...	0	2	0
3 వాసంతికాపరిణయ నాటకము	...	0	4	0
4 కంఠీకోద్ధారిణి [ప్రాసీనపరిబంధము]	...	0	4	0
5 విశ్వబ్రాహ్మణబ్రహ్మండనము, బ్రాహ్మణబ్రహ్మచారము	...	0	2	0
6 విగ్రహారాధన ఖండనఖండనము	...	0	4	0
7 స్వర్ణకారవ్యవహారము	...	1	8	0
8 కుద్ధాంధ్రహరిచ్ఛంద్ర చరిత్రము	...	0	10	0
9 నూతనసంహిత (అంధ్రము)	...	2	0	0
10 భారతీయచరిత్రము (పితృపాటి చిదంబరశాస్త్రి)	...	0	4	0
11 ధర్మనిర్ణయము	...	0	4	0
12 అన్నశృంగారానివారణఖండనము (మల్లాదిరామకృష్ణచతుర్ముఖగారు)	...	8	0	0
13 స్కాందమహాపురాణాంతర్గత నాగరఖండము (1 సంపుటము)	...	1	0	0
14 డిటా నాగరఖండము (2 సంపుటము)	...	1	8	0
15 డిటా నాగరఖండము (3 సంపుటము)	...	1	8	0
16 డిటా నాగరఖండము (4 సంపుటము)	...	1	8	0
17 చల్నాటిపీఠచరిత్ర	...	0	12	0
18 భాగవతరహస్యములు	...	0	4	0
19 సోమేశ్వరశరకము	...	0	2	0
20 జాతకచర్య (స్వకీయులచరిత్ర)	...	1	8	0
21 వధూకాంటివిదంబనము	...	0	4	0

అభినవసరస్వతీ కార్యస్థానము, జానపాడు, పిడుగురాళ్లపాస్టు,

గుంటూరు జిల్లా